

Набавувачот ќе го повика второрангираниот понудувач, а разликата во цена и трошоците паѓаат на терет на прворангираниот.

Набавувачот има право на измени на количините за топол оброк согласно потребите и нема обврска за целосно исцрпување на количините на стоки кои се составен дел на овој договор.

За месечниот износ на надоместок за користење простор и опрема набавувачот фактурира месечно, а добавувачот има обврска да изврши месечни уплати на жиро сметката на договорниот орган.

Режиските трошоци: струја, вода, парно и друго паѓаат на терет на добавувачот.

VI. ВРЕМЕТРАЕЊЕ НА ДОГОВОРОТ

Член 5

Времетраењето на овој договор е 2 (две) години согласно условите од понудата бр. 02-212 од 29.05.2012 година.

Услов за добивање на договорот е вложување во училиштето во износ од 3000 евра во денарска противредност како неповратни средства од страна на избраниот понудувач на денот на потпишувањето на договорот како инвестициони средства согласно со Одлуката на Совет на Општина Центар за давање на користење училишен простор во основните училишта на Општина центар – Скопје бр. 07-3983/22 од 06.10.2011 година.

VII. НАВРЕМЕНО И КВАЛИТЕТНО ИЗВРШУВАЊЕ НА ДОГОВОРОТ

Член 6

Добавувачот задолжително мора да ги исполнува и извршува сите услови и мерки дадени во изјавата (Образец изјава IV.2) како и другите услови дадени и прифатени од тендерската документација и понуда бр. 02-212 од 29.05.2012 година.

VIII. НАЧИН, УСЛОВИ И РОКОВИ НА ПЛАЌАЊЕ

Член 7

Добавувачот доставува до законските застапници на малолетните примачи на услуги уплатници месечно кои истите се должни да ги платат во рок од 30 дена по доставувањето.

IX. РЕШАВАЊЕ НА СПОРОВИ

Член 8

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена, спорот ќе се решава пред арбитражна комисија која ќе ја сочинуваат 3 (три) члена и тоа по 1 (еден) од двете договорни страни, а третиот член ќе го одберат заеднички од редот на арбитрите на Арбитражниот суд при Стопанска Комора на Република Македонија.

Член 9

Доколку Арбитражната Комисија не даде обострано прифатливо решение сите евентуални спорови ќе ги решава надлежниот суд во Скопје.